

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ||

śrīvaṅśaṭhakopa śrīparāṅkuśayatīndra mahādeśikairanugrhitam
|| śrīlakṣmīnṛsimḥa prapattiḥ ||

This document* has been prepared by

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīlakṣmīnṛsiṃha prapattiḥ ॥

śrī śrīnivāsāhvaya yogivaryaṃ
nārāyaṇaṃ yogivaraṃ tathaiiva |
śrī yogivarya raghuvīra veda-
koṭīrasaṃjñāṃ gurumāśrayāmi || 1 ||

ahobile gāruḍaśailamadhya
krpāvaśāt kalpita sannidhānam |
lakṣmyā samāliṅgita vāmabhāgaṃ
lakṣmīnṛsiṃhaṃ śaraṇaṃ prapadye || 2 ||

śrīvaṇ śaṭhārāti yatīndramādyaṃ
premnā svayaṃ preṣamanuṃ pradāya |
svārādhane prerayati sma yastaṃ
lakṣmīnṛsiṃhaṃ śaraṇaṃ prapadye || 3 ||

sarvasya lokasya samīhitānāṃ
pradāna dīkṣā vaśatassadaiva |
śriyā sametaṃ śritadoṣahantryā
lakṣmīnṛsiṃhaṃ śaraṇaṃ prapadye || 4 ||

yasyābhavat bhaktajanārtihantuḥ
pitṛtvamanyeṣvavicārya tūrṇaṃ |
stambhevatārastamananyalabhyaṃ
lakṣmīnṛsiṃhaṃ śaraṇaṃ prapadye || 5 ||

yamīkṣituṃ devagaṇo'tiruṣṭaṃ
śatrau na śaknoti caturmukhādīḥ |
prasādito bhaktajanena yastaṃ
lakṣmīnṛsiṃhaṃ śaraṇaṃ prapadye || 6 ||

vāmatvamadya tyaja saṃśriteṣu
nāstīha kaścitkila nāparādhī |
lakṣmyeti vāmāṅkagayocyamānaṃ
lakṣmīnṛsiṃhaṃ śaraṇaṃ prapadye || 7 ||

śrī vīravadrāghava vedamauliṃ
yogīndrakṣptaiśśubhatāpapuṇḍraiḥ |
nāmādibhirmāṃ yutamātanodya-
staṃ śrīnṛsiṃhaṃ śaraṇaṃ prapadye || 8 ||

śrīmadrahasyatrayasārapāṭha-
prāraṃbhakāle tava sarvasiddhiḥ |
syādityupaśrutyabhidhāyakaṃ me
lakṣmīnṛsiṃhaṃ śaraṇaṃ prapadye || 9 ||

bhāṣyapradānāvasare tu vīra-
raghūdvahāmnāyaśikhārya rūpī |
svapnāgato bhāṣyamadatta yo me
taṃ śrīnṛsiṃhaṃ śaraṇaṃ prapadye || 10 ||

yacchrīnivāsākhaya munīndrato mām
saṃprāpta vedāntayugaṃ vyatānīt |
tadarpitaṃ svīkṛtamadbharaṃ taṃ
lakṣmīnṛsiṃhaṃ śaraṇaṃ prapadye || 11 ||

svapne ramāvāsamunīndrarūpī
svayaṃ samāgatya mamāpi devaḥ |
tridaṇḍakāṣāyamadānmudā ya-
staṃ śrīnṛsiṃhaṃ śaraṇaṃ prapadye || 12 ||

ārādhanaṃ svasya kathaṃ mayeti
bhītaṃ sadā padmalatā mukhena |
āśvāsya māmapyakarot kṛtārthaṃ
lakṣmīnṛsiṃhaṃ śaraṇaṃ prapadye || 13 ||

śaṭhārinārāyaṇayogivarya-
parāṅkuśasvāmi parāṅkuśādyaiḥ |
yaḥ pūjitaḥ śrīnidhiyogimukhyaiḥ
taṃ śrīnṛsiṃhaṃ śaraṇaṃ prapadye || 14 ||

nārāyaṇa śrīraghuvīra veda-
koṭīra nārāyaṇa mānivāsaiḥ |
yogīśvarai ranvaha marcito ya-
staṃ śrīnṛsiṃhaṃ śaraṇaṃ prapadye || 15 ||

*tvaddattavācā tava kiṅkareṇa
tvatprītikāmena mayā kṛtena |
stotreṇa lakṣmīnṛhareḥ sa viṣṇuḥ
prīto bhava tvam karuṇārdradṛṣṭiḥ || 16 ||*

*parāṅkuśākhyena tapodhanena
bhaktyā nṛsiṃhasya kṛtā prapattiḥ |
pāpaṭhyate yena bhavet sa tasya
pūrṇam kṛpāpūrṇakaṭākṣapātram || 17 ||*

|| iti śrīlakṣmīnṛsiṃha prapattiḥ samāptā ||